

ЗВОН

Беларуская штодзённая полі-
тычна-літэратурная часопісь.
Рукапісы павінны быць пе-
рапісаны чыстым чыстым. Апа-
та прынятых рукапісаў за-
лежыць ад рэдакцыі. Рука-
пісы назад не выдаюцца.
Адрэс рэдакцыі і адміністрацыі:
м. Менск, Юбілейны дом.
Цана нумару 1 марка.

ГОД ВЫДААННЯ I.

РЭДАКЦЫЯ адчынена штодня
ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
шукалочым прыш, за
абвестку . . . 2 м.

№ 7.

Менск, Панядзелак, 8 верасня 1919 г.

№ 7.

Дзёне вялікага недахвату пацеры, газэта часова выходзіць
тры разы на тыдзень: у панядзелак, сераду і пятніцу.

АБВЯШЧЭНЬНЕ № 20.

Абвяшчэнне у павышэнні распарадкавання і абвестак, якія
ароблены ў абвяшчэннях і загадах Ураду Менскага Округу без азнакі ў іх
размеру кары, падлягаюць адміністрацыйнай кары арышту да 2 тыдзень альбо
грашымі да 3000 р.

ЕЛЕНЬСКІ. Спраўляючы абавязкі
Намесніка Генеральнага Камісара па Менскі Округ
МЕШЧАНОВСКІ. Кіраўнічы
Адміністрацыйнымі Справамі.

Менск, 2 верасня
1919 г.

Наша рэдакцыя адчыняе
на старонках „ЗВОНА“ аддзел
ВОЛЬНАЯ ТРИБУНА
для развагі спрэчных пы-
таньняў.

Як мы гэта разумеем?

Нам часта даводзіцца чуць,
што людзям расійскай культу-
ры не падабаецца нашая полі-
тычная орыентацыя; ім не па-
дабаецца, што мы шукаем да-
памогі для адбудавання Баць-
каўшчыны ў нашай суседкі з
Заходу-Польшчы, з каторай Бе-
ларусь, у політычнай адзіцы
Вялікага Княства Беларуска-
Літоўскага, кенска ці добра,
але дабравольна жыла на пра-
цягу сотак год, пачынаючы ад
в. к. Якуба (Міхалы) аж да
падзелу Рэчы Паспалітай па-
між суседнімі гаспадарствамі
(дзяржавамі), з 1386—1793 г.

Нас гэта ня дзівіць, бо мы
разумеем, што вуснамі гэтых
людзей падсвядома гаворыць
самы звычайны маскоўскі ім-
пэрыялізм. Але адкуль жа тра-
піў да іх гэты маскоўскі ім-
пэрыялізм? Праз школы,—
праз тые царскія школы, ка-
торыя на працягу сотні год
чауплі кожнай кніжкай, кож-
ным падручнікам, што «Бела-
русі няма і ніякіх беларусаў
ня было, што ёсць толькі Се-
веро-Западный край і польская
інтрыга. Праўда, былі падобна-
га роду гутаркі і з другога

боку, з боку Польшчы, толькі
там гаварылася, што Беларусь
з Літвой—гэта *Усходніе края*,
але з маскоўскай інтрыгай.

Чым-жа ўсе гэта вытлумачыць,
з якой крыніцы выцякаюць
такія гамонкі? Гэта тлумачыцца
бяззвычайным змаганьнем
нашых суседзяў за Бела-
русць і Літву, гэта выцякае з
гістарычнай боркі Масквы з
Беларуссю. Сама па сабе
Польшча ніколі не ваявала без-
пасрэдна з Масквой,—ваявала
з ёю Беларусь у асобе В. К.
Беларуска-Літоўскага, але з
таго часу, як нашы князі ста-
лі і польскімі каралямі, то зма-
ганьне Масквы з Беларуссю
адбывалася пад штандарам
Польшчы, прынамсі ў вачох
цёмных, неадукowanych маскоў-
скіх палітыкаў, якія пера-
далі свой погляд і сучасным
расійскім гісторыкам, а тыя, у
сваю чаргу, усяму расійскаму
грамадзянству і усім, хто меў
стыкасць з Маскоўшчынай.
Гэта гісторыя падобна да цар-
коўных кніг, што былі пера-
саваны бязграмаднымі маскоўскі-
мі перапісчыкамі. Гэтага-ж по-
гляду, утворанага маскоўскай
гістарычнай бязграмаднасцю,
трымаецца і частка тых бела-
русаў, якія баяцца Польшчы,
як бык чырвонай хусткі, і
кастрым не падабаецца нашая
політычная орыентацыя. Гэта
зьяўленьне гістарычнага зма-
ганьня, пераблутанага расій-
скімі гісторыкамі не без каман-
ды свайго ураду дзёне свайго
імперыялізму. Хто цікавіўся

гісторыяй нашай Бацькаўшчы-
ны, той ведае, напрыклад, што
навет у *Смутное время* на Мас-
коўшчыне талачалі Маскву не
палякі, а беларусы з украін-
скімі казакамі.

У кароткай газэтнай перада-
віцы няма месца гаварыць аб
гэтым падрабня, мы толькі му-
сім зазначыць яшчэ, што ра-
сійцам быў просты рахунак
прыпісаць усе гэта Польшчы,
каб, змагаючыся з ёю за Бела-
русць, перадаць сваю ненавісьць
да Польшчы і беларускай інтэ-
лігенцыі.

Такім чынам, ня хэнць да
політычнай лучнасьці з Польш-
чай тлумачыцца хваробай,
прышчэпленай да часткі бела-
рускай інтэлігенцыі расійскай
культуры праз маскоўскія шко-
лы. Ад гэтай хваробы трэба
вылячыцца, і лекі на гэта
ёсць: гэта любоў і шчырае за-
мілаваньне да свае спакутанае,
праз які прыгнечанае Маці-
Беларусі. І каб нашая пэўная
частка інтэлігенцыі парупіла-
ся скараці ачунаць ад маскоў-
скай хваробы, то можна быць
пэўным, што *ня мы* шукалі-б
арыентацыі, а добрыя людзі
арыентаваліся-б на Беларусь.

А цяпер.. цяпер мы кіруем-
ся на Заход дзеля нашай по-
літычнай слабасці, але нашая
арыентацыя мае пад сабою
цвёрды гістарычны грунт і
гістарычныя традыцыі, выпра-
бованыя нашай гісторыяй і
жыццём нашых прадкаў.

Польская соймавая камісія у Менску.

„Газета Польска“ выдрукавала
справаздачу аб бытнасьці польскай
соймавай камісіі ў Менску гэтака-
га зместу:

„Дзень 13-га жніўня быў для
Менску днём завязаньня жывога
кантакту з Польшчай, супольнага
паразумееньня прадстаўнікоў Рэчы-
паспалітай з насельніцтвам Вітаў-
тавага гораду; у той дзень поль-
ская соймавая дэлегацыя прыняла

шмат дэлегацыяў ад усіх арганізацыяў менскіх.

Прыемы адбыліся ў памяшканьні акружнага камісарыяту.

Склад соймавай дэлегацыі быў гэтакі: проф. Камянецкі—прэзэс, Недзялкоўскі—сакрэтэр, кс. Маціевіч, проф. Эрдэпац, п. Загорскі, п. Путра і п. Пятроўскі.

Як прадстаўнікі цывільнай улады былі тут: намесьнік гэн. Камісара Усходніх зямель У. Рачкевіч і яго памочнік Альгэрд Еленскі.

Пэралічваючы ўсе іншыя дэлегацыі, якія былі на прыёме ў паслоў Союму і перадаючы зьмест размовы з імі, газета ў чарзе пераходзіць да беларускай дэлегацыі і піша:

„Дэлегацыя соймавая удзяліла шмат часу прадстаўніком Беларусі.

Склад беларускай дэлегацыі, прынятай прадстаўнікамі польскага Союму, быў гэтакі: п. Ліосік, кс. Цікота, п.п. Радзевіч, Пушка, Галушок, Крэпскі і Фарботка. Беларускаю дэлегацыю прывітаў проф. Камянецкі.

Ад імя беларускай дэп. у роднай мове гаварыў пан Ліосік. Прывітаў ён польскае войско, каторае вызваліло край ад „маскоўскага наезду“, зазначыў даўнейшую лучнасьць Беларусі з Польшчай, каторая ня загасла. Ад імені Беларускага Нацыянальнага Камітэту прасіў Польшчу а памачы для змучанага нявольнай беларускага на-

роду. Выказаў надзею, што Польшча ня захоча скарыстаць з свае цяперашняй перавагі; зазначыў, што за правамоцныя органы Беларусі уважае Беларускаю Радую і урад Беларускай Рэспублікі.

Потым, ужо ў мове польскай, гаварыў п. Радзевіч і кс. Цікота—першы ад імя „культурна-просьветных арганізацыяў, другі ад імя беларускай хрысьціянскай дэмакратыі. Абадва пасьведчылі, што вітаюць салдата польскага, як брата, саюзніка і прыяцеля.

Проф. Камянецкі і іншыя паслы прасілі беларускую дэлегацыю пазнаёміць (сконкрэтызаваць) з політычнай праграмай, зазначаючы, што беларусы ў Вільні адмовіліся гэта зрабіць, пасылаючыся на Менск. У адказ на тое п. Ліосік перадаў (эрафармаў) праграму Беларусі.

Незалежная і непадзельная Беларусь мае заставанца ў магчымай (прыпущальнай) фэдэратыўнай сувязі, або творыць вузю з Польшчай на падставе „вольнага з вольным“.

Да граніц беларускага панства (гаспадарства, або дзяржавы) хацеў бы прылучыць амаль ня цэлую Ёітэбскую, Чэрнігаўскую і Менскую губ. Заходніх граніц п. Ліосік не зарысаваў, а толькі зазначыў, што Менск—сэрца Беларусі, а Вільня яе галава і будучая сталіца.

Усе беларускія дэлегаты падкрэсьлілі патрэбу агранічэньня ад Усходу“.

У размове нашай з п. Ліосікам, як старшынею беларускай дэлегацыі, ён пасьведчыў, што справаздача гэта зроблена правільна, толькі адзначыў, што аб граніцах на усходзе ён пасылаўся на карту проф. Карскага і прылучаючы да яе і Піншчыну. Што тычыцца агульнай політыкі і плебісцыту, аб чым была гутарка з польскімі пасьламі, то п. Ліосік сказаў, што ў першым пытаньні ён саслаўся на Радую Міністраў, каторая зьдзяляецца адпаведнай у гэтым сэнсе, а плебісцыт можа даць адпаведныя рэзультаты, пасьля шырокай агітацыі, праз Беларускі Устаноўчы Соём. Іначай беларуская шляхта, як найбольш спаліёнізаванная, пачыгне да Польшчы, істэлігэвныя маскоўскай культуры—да Маскоўшчыны, а народ, у лепшым выпадку, будзе маучаць. Такая агітацыя, якая цяпер вядзецца на вёсках з польскага боку, не гадзіцца, бо яна не усьведамляе людзей нацыянальна, політычна і эканамічна, а проста перакідае народ з адных абоймаў у другія, гатуючы не братэрскаю лучнасьць, а нацыянальную варажнечу.

Каб ухіліцца ад гэтага, польская улада павінна стаць на сторону беларускіх політычных і культурных арганізацыяў і дапамагчы ім у адбудаваньні свае Бацькаўшчыны.

Падаў Я. Ксянэвіч.

ТО ТОЛЬКІ СОН...

Шчыра наважаннаму А. Моцнаму.

Сяляне вескі Заяямоньне любілі ў нядзелю піць у сьвято сходзіцца на рынак, каб пра тое, пра сее пагаварыць, каб дазнацца дае-якіх навін. Ось і ў гэты вечар яны сабраліся аб чым небудзь пагаманіць. Грамада вялікая. Гоману многа. А вечар быў ціхі, цёплы і ясны. Зьлегенька падыхаў ветрык, як-бы прыслухоўваўся да гутаркі людзкай, каб потым пачуць яго ўгору і расказаць мясяцу, зорам і хмарам. Прышоў сьвёная сюды і Адам Краўцовых. Яго рэдка бачылі на сходах. Ён быў самы бяднейшы ў весцы. Зямлі зусім ня меў, апроч кавалачку агарода, ды й то на яго было трох братоў. Адам сядзеў усе дома, раздумваючы, як-бы палепшыць свае жыцьцё. А жылося падта дрэнна. Але ў гэты вечар і ён выпавуз з свае старэнькае хаты. Яго непакойлі усялякія думкі, якія яму бажалася выказаць каму-небудзь.

Сяляне сядзелі на бярвенных ля хаты Ткачука. Гоман ужо пачаў сьціхаць. Здавалася, усе перагутарылі. Адам сядзеў і думаў, як-бы пачаць гаворку пра свае думкі. Але вось неяк зайшла гутарка пра сны.

— Чорт яго ведае, што гэта—нек на сьпіцца, сны дрэнныя лезуць,—пачынае адзін, а там другі. Тлумачаць пасвойму. Адам насачыў момант і пачаў апавядаць. Цікае ён расказаў, гэта ня быў сон. Яго беднасьць, яго доля давала да гэтакіх думак, але ён ня хапеў, каб ведалі, што гэта ён сам дамысьліўся, і сказаў, што сьніў.

— Ось паслухайце, як я надум... як я сьніў,—папразіўся Адам, пачынаючы гаворку.

— Ну, кажы, кажы—паслухаем,—загукалі сяляне:—мо што й цікавае?

— Ось я, здаецца, ужо зусім зьбяднеў; хоць я й так бедны, а то дык нават няма чаго есьці. Дык, здаецца, і надумаў я пехаць у другі край у заробкі. Жонцы сказаў прадаць кавя, купіць хлеба і жыць накуль што, а я зарабляю грошай, буду прысылаць, потым сам, моу, прыеду і тагды зайзьям палюдзку. „Ну, добра!“, згадзілася жонка. Ось раз увечар, здаецца,—як веска ўжо спала, разьвітаўся я з жонкаю, з дзецьмі і наплеўся на станцыю. Грошай нек сабраў на дарогу,—прадалі, здаецца, апошняга япрук. Заплакаў, вельмі ж бо горка і шкода было пакідаць свой родны куток. А далей некім чынам я ўжо еду на чугунцы далека-далека ад сваеі вескі. Сяджу гэта я ў вагоне, думаю, у які б край ехаць, дзе больш заробаткаў і аб жонцы з дзецьмі думаю, ажна канцуктар ідзе і ваяжа ўсім з чугункі зьлізіць, бо далей цягвік ня пйдзе. Зьлез я, цду, а цягвікаў многа—многа, ды ўсе непалоубныя на той, што я ехаў. Падыходжу я, к аднаму, а некі пан: „Сядай, ка'а, браце, калі хочаш,—паедзем у наш край, у нас добра жыць“. — „Але-ж у мяне білета няма?“ — „То вінога! Ось сядай!“, — і адчыніў дзьверы. Я зьдзівіўся, што ён так ласкава да мяне зьвярнуўся, бо я-ж прости мужык у лапцях, а ён пан. Зьняў я шапку, пакланіўся, падзякаваў за раду і увайшоў у цягвік. Тут я зноў зьдзіўся. Я ня ведаў, дзе я,—ці ў пакоі ў пана, ці ў цягвіку. Ня веру сваім вачом. Усе так пекна, так прыгожа: зэдлікі ўсе мяккія, картыны разьвешаны. Я доўга стаяў, разглядаючы, і баяўся сазіцца, аж калі падышоў зноў той пан, што ля вагочу стаў, і сказаў садаіцца, тагды толькі я сеў. Не памятаю, ці доўга я ехаў, ці не. Я ня ведаў на'т-куды. Толькі ведаю, што бяз білету, і грошай нішто ня пытаў. Але ось

„Рускіе людзі“ і Беларускі народ.

„Прадстаўнікі рускага насяленьня“, „рускіе прадстаўнікі“, „рускіе людзі“—што гэта, сапраўды, за людзі, якую народнасць яны у нас, на Беларусі, прадстаўляюць? Гэтым вельга ня цікавіцца, аб гэтым нельга не гаварыць.

Апошніх два дзесяціцеліцы паказалі усяму свету, што аднаго „рускага народу“ няма. Фалш, якую, пачынаючы ад 60 х гадоў проллага сталенцыя, расійскіе ўрады стараліся выдаць Еўропе за праўду, у канцы раскрылася. Цяперашніе практычныя палітыкі ведаюць, што той усходня-славянскі агул, які ад іншых славянаў адлічаецца часткаю „рус“, ня ёсць адзінае нацыянальнае цэла, а складаецца з трох саусім асобных народнасцяў. Цяпер нават у Парыжу ня можна назвацца „рускім“, без таго, каб тамака зараз-жа не зацікавіліся: „а якой вы нацыянальнасці?“ А па акраінах быўшай Маскоўскай імперыі слово „рускі“ яшчэ мае нібыта азначаць нейкую пацыянальнасць. Якая-ж гэта нацыянальнасць?

„Рускіе людзі“... Досыць на момант перанесціся у ня так далекую мінуўшчыну, каб зараз-жа пачулі ў нашай памяці звязкі „рускага народу“, „ісціна-рускіх людзей“, „рускіе сабранні“ і „клубы“ і яскрава, як дзеі сёгонь

нешняга дня, прыпомнілася іх работа, іх клопат, іх шчырая і зайдлая турбацыя, каб чым ніжэй прыгнябіць да зямлі няшчаснага „іна-родца“, стагнаўшага ад іх ісціна-рускіх заходаў кале яго інтарэсаў. І тагды адразу ясным зробіцца, якое значенне мае наймя „рускі чалавек“.

Нам, людзям „Северо-Западнага края“, знаёмым з працай сваіх ісціна-рускіх Шмітаў і „іжэ з ім бысць“, а так сама і паляком з „контрэсувы“, меўшым у сваім часе прыкрасць бачыць у Дзяржаўнай Думе „прадстаўніком“ Варшавы п. Аляксеева,—аб характары, аб „нацыянальнасці“ гэтых „рускіх людзей“ шмат даводзіць ня трэба: быў час, пазналі!

Ды й ім, „рускім прадстаўніком“, гэтага доўга тлумачыць ня трэба. Яны бо „ведаюць што твораць“.

„Славянские-ль ручьи сольются в русском море,
Оно-ль иссякнет—вот вопрос?...”

Вось пытаньне, каторае аформіў для іх прарок азіяцка-расійскага імперыялізму, а выразна паставіў і досыць трапіна праводзіў задоўга да яго, яшчэ у XVI веку, Іван Грозны. „Прыказы“ Грознаго замяніліся міністэрствамі, дзякі статс-сакрэтэрамі, Пурыкавічам праа Романавычаў Ленінцамі, а пытаньне, настаўленае ім, асталася, як было, нязменным, з той хіба толькі зменаю, што агульнае ускарэнне жыцця у нашыя часы надало яму яшчэ

больш дзейны характар. І тые прадстаўнікі „рускай нацыянальнасці“, якіе яшчэ у нашым краю захаваліся у той час, калі такой „рускай нацыянальнасці“ на сьведзе ня істнуе і, на праўдзе ніколі не існавала,—ёсць прадстаўнікі маскоўска-рускага імперыялізму, якіе ня могуць і ня хочуць зрачыся заповітаў свайго духоўнага бацькі з XVI ст.; гэта ёсць актыўныя працаўнікі на карысць зьліцця усіх „славянскіх ручьёў“ у маскоўска-рускім „мору“, а саусім не такія зьмірныя авечкі, якіх яны з сябе удаюць. Гэта кроплі і слугі салона маскоўскага мора, каторых заданьне-затрудніць ваданільну, зьліўшы з ім нашу Беларускаю рэчку.

Наша навінасьць, баронячы свой Беларускі народ, аб гэтым голасна прагаварыць.

Каму па праўдзе сьвятымі ёсць старыя сьцены Масквы, той павінен назваць сябе велікарусам і сумленна зрачыся сяброўства з „рускімі людзьмі“. Тагды па справядлівасьці, як і іншыя, зробіцца ен братам славянінам Беларускаму Народу, а не гвалтоўнікам з палароўкай XX, а хцівасьцю і подступам XVI в. в.; тым болей, што гэты подступ, гэты спрыт цяпер ужо нікога не ашукае, як не ашукаў ен нікога і хаваўся за плот Расійскага царства.

Наваг рудзікі.

ня ведама як, апынуся я у весцы (там гэтак яе звалі, але, як я думаю, то то—настайчас место)“.

— Ну, брат, і сон!—ня стрымаўся, каб не перапыніць, стары Язэп.

— Не перапыняй, Язэп!—Кажы далей, Адам!—адазваўся Максім.

— „Іду гэта я, разглядаю далей“, апавядае Адам: „Усе роўна, як у лесе. Але ось падходзіць некі пан, дау „лабрыдзень“. Бачучы, што я ня тутэйшы, адазваўся: „халзем, папалуднаем, браце,—ужо пара!“ Я ўсе роўна, як акаямнеў ад гэтых слоў. Хачеў нешта сказаць, але язык не к не паварочваўся. І я, падуласны некай невядомай сіле, паплеўся за ім. Схямнуўся толькі, як мы пачыпілі да вялікай мураванай хаты, і той пан зноў зьвярнуўся да мяне: „Ось сюды! Ты, браце, мусіць, ня тутэйшы,—ці адзек?“ Неяк язык разварушыўся; я пачаў расказваць. Мы уселіся ля стала і чакалі, калі нам пададуць полудзень. Саля вялікая, сталоу многа. Чыста, хороша,—адна любата! Людзі сядзяць, палуднуюць, а ўсе адзеты па панску. Той пан, што быў са мною, як я дазнаўся, зваўся Юрка. Вось я і вылажыў яму, адкуль я, чаго прыехаў, бо ўзнаў, што ен вельмі добры чалавек, хоць, як мне здавалася, пан. „Ага“—працягнуў Юрка, як я скончыў гутарку. Полудзень кончыўся. Усе давалі вельмі смачныя стравы. Я зроду ня спытваў такіх. Пачаў я поркацца у кішэні і вымаю кецку (яшчэ меў тры злоты грошай), каб заплаціць за полудзень. А Юрка: „Што гэта, пытае?“ Кажу, трэба заплаціць. „Як заплаціць?“ зноў пытае. Я здзіўляўся. Думаю, што гэта хіба пан сьмяецца. Ажно як пачалі мы жупіць, то я дазнаўся, што аусім тут грошы не ужываюцца, на т ня ведаюць, што то за грошы. Ну, думаю, ось прыехаў у заробаткі! А тут грошай ва ўсей краіне няма. Хіба-та я, мыслю, папаў у нябескае


царство, ці яко ліхо? Юрка убачыў, што я здзіўлены, і пачаў мне тлумачыць.

— А-а, ось дык сон!—зноў ня стрымаўся Язэп, а ўсе аж рот паравязуўалі і вельмі уважна слухалі.

„Ось я, кажа Юрка“, апавядае далей Адам, здаволены, што яго думкі з цікавасьцю слухаюць:—„пайду, скажу маршалку, што да нас новы чалавек прыехаў і адпрашуся ад работы. Тагды я павяду цябе усюды і пакажу, як у нас живуць“. Папоў, а я чакаю, раздумваючы: куды-та я папаў? А людзі ўсе, папалуднаўшы, пачалі расходзіцца на работу. Але вось і Юрка вярнуўся. „Ну, халзем!“ ка’а. Пашлі. Ось Юрка і пачаў расказваць. „Наш край, ка’а, увесь завецца „Краіна Працы“,—так і завецца, бо у нас усе ад малага да старога,—ўсе агульна працуюць, і працуюць у нас ня толькі для сябе, але для усіх людзей свайго краю“. Я слухаю уважна і ня разумею, як-та для усіх? А Юрка кажа далей: „Полі у нас абрабляюць не па асобку, а цэлай грамадою, цэлай вескай“. Мы тым часам выпілі ўжо на поле. „Яно разьдзелена у нас на палаткі, і вось адны (у нас, бач, праца разьдзелена паміж усіх роўна) працуюць ля жыта, другіе ля ауса, трэціе—ля ячменю і т. д. Гэта знача, ужо часцей ля яго ходзяць, як у нас кажуць—культывіруюць, каб мець ад зямлі як найбольшы прыбытак. Але, калі сеяць, ці жаць, ці касіць, або бульбу высіраць,—тая частка, якой прыпаручана той ці іншы палетак, ня зможа адна управіцца, дык ей пасабляюць другіе. А усім у нас кіруе Рада з маршалкам на чале. Мы выбіраем яго з паміж сябе“.

Янка Нугаль.

(Канец будзе).



Іван Луцкевіч.

Міганула перад маймі вачыма у № 3 „Звона“ невялікая чорная рамка, дзе абвешчана аб сьмерці выдатнейшага беларускага дзеяча, Івана Луцкевіча.

З Іванам Луцкевічам пачынаюцца першыя лісты гісторыі новага беларускага адраджэння. Іван Луцкевіч гэта—адзін із першых дзеячоў беларускага руху, якія заляжылі у 1906 г. першую беларускую газету „Нашу Долю“, а пасля „Нашу Ніву“, якая выдавалася у Вільні да восені 1915 году.

Беларуская газета пад даглядам Івана Луцкевіча—гэта працяг гарацых адозваў „Беларускай Соцыялістычнай Грамады“ да тутэйшага сялянства у роднай мове. Адным з закладчыкаў „Бел. Соц. Грамады“ быў Ів. Луцкевіч.

Спачатку Ів. Луцкевіч сам пісаў артыкулы ў газеце, потым ён кіраваў яе агульным напрамкам і, глаўным чынам, выдавецтвам.

З кожным годам справа беларуская шырылася, прылучаліся ўсе болей і болей новыя сілы, а І. Луцкевіч усе стаяў на першым месцы, як прадавіц бацька беларускага руху.

Будучы вялікім знаўцам па археалогіі і мастацтве наогул, ён ад 1905 г. пачаў збіраць старасвецкія памяткі беларускай гісторыі і культуры. Гэтым чынам, адкопваючы беларускую Помню, ён паказваў нам багацце і культурнасьць беларускай душы ў старыя часы.

У музеі І. Луцкевіча кожны мог бачыць багатыя калекцыі беларускіх тканін, паяскоў, случкіх паясоў, князевскіх піячэй, зброі, залатыя і сярэбныя пасудзіны, кашы, цэльныя і царкоўныя маентасці ўсе ў беларускім стылю; розныя старосвецкія кнігі, граматы і шмат іншых рэчаў, датычачых нашага краю. Паміж іншым, ён знайшоў Каран, пісаны на беларуску арабскімі літэрамі. Луцкевіч вельмі гардзіўся Каранам на беларускай мове, бо сам нябошчык—як ён шмат разоў апавядаў пішучамаў гэтыя радзі, —меў бабку з абеларусеўшых татарскіх байраў.

Апрача свайго музея, І. Луцкевіч чытаў лекцыі у Вільні аб беларускім мастацтве ў таварыстве „Зналіц“ і ў тамтэйшай школе малярства. Разам з гэтым ён апекаваўся над старымі гмахамі у Вільні і адбараў мураваньне Гэдымнова замчышча на Замковай гары, калі ў 1912 г. там хацелі зрабіць цэнтрыяльную вадакачку для места.

У часе вайны І. Луцкевіч быў адным з кіраўнікоў беларускай палітыкі і прадстаўніцтва заганінай. Беларускай справе быў ён аддан усей душой да апошняга дня.

Яго закон у жыцці быў—ўсе для беларускай справы. І вось, безупынная праца, неішкадаваньне

свайго здароўя былі прычынай таго, што ён без пары сышоў у магілу, маючы ўсяго каля 40 год.

Іван Луцкевіч памер, але наша сьвятая беларуская справа, дзе ён быў адным з яе будаўнікоў, ніколі не памрэ і разам з ёю будзе жыць у памяці усіх сьведомых беларусаў імя нашага дарагога нябошчыка.

З. Бядуля

Палітычныя навіны.

Новая польская партыя на Літве. Літоўскае Інфармацыйнае Бюро паведамляе: У пачатку жніўня заснавалася ў Коўне „Польская партыя Дэмакратычнае Злучнасьці на Літве“ з мэтай супрацоўніцтва з літоўскім народам над будаваньнем незалежнае Літвы, а так сама забесьпячэньня справядлівых правоў палякоў грамадзян Літвы, з якіх гэта партыя мае складацца. Першы пункт праграмы зазначае, што партыя, стоючы на паглядзе самаазначэньня народаў, ідзе да Вялікай Незалежнай Літвы з сталіцаю ў Вільні. Арганізатарамі і заснавальцамі зьяўляюцца, паміж іншым, п. п.: М. Бабінскі, І. Гужэўскі, М. Яновіч, М. Кімонг, Лукомскі, К. Плятэр-Зібэрк, З. Станкевіч, К. Сьвянтэцкі, Зан і інш.

Нямеччына і Літва.

ВІЛЬНЯ. „Głos Litwy“ паведамляе нібы-то нямечкі ўрад прапановаў літоўскаму ўраду пазыку на вельмі добрых умовах, а перад усім вымагаў, каб Літва узяла на сябе абавязак падтрымваці Нямеччыну проці Польшчы. Літоўскі ўрад гэта адкінуў.

Украіна і Польшча. Украінская Прэсьбюро анулявала да агульнага ведама, нібы-то польскі ўрад адступіў Украіне Роўно і Дубно. Адзед прэсы пры польскай дэлегацыі ў Парыжы апрагэставаў гэта, давеўшы праудзівы сэнс польска-украінскіх умоваў. У адказ на гэта украінская бюро застаецца прытым паглядзе, што Дубно і Роўно аддадзены Петлюры.

БЕЛАРУСКАЯ КРОНІКА.

— Адбылася першая парада сьнягорэв-ковэнтэ Рады Белар. Народн. Рэспублікі ў пятніцу 5 верасьня.

Распачала сваю чынасьць Канцэлярыя Рады В. Н. Р. Канцэлярыя месціцца ў Юбіл. доме.

Менскае жыцьце.

Р. К. біскуп Лазінскі мае прыехаць у Менск з біскупскага зьезду ў Гвезне 8—10 гэтага месяца. З яго прыездам вырашана некаторыя пытаньні—аб аддуску грошай на патрэбы р.-к. духавенства, аб кансісторыі і інш.

Камісія па справах абмену закладнікаў выехала ў Варшаву. У склад камісіі увайшлі ксёндз Усас адвакат Добровольскі і Трэпка.

Камісія верніцца ў Менск праз тыдзень, тады будзе вядомы лік закладнікаў з месцовых жыхароў, належачых абмену на бальшавікоў.

Урадовы Банкі прыбывае з Варшавы каля 15-га верасьня. З яго прыездам пачнуць працаваць і мясцовыя банкі. Апрача таго, будзе зафіксаваны афіцыйна грашавы курс.

У месцы прыкмятаецца вялікі наплыў грашавых спекулянтаў, тварыцца „курс“.

Нотарыят. У канцы гэтага месяца адчыняюцца ў Менску дзьве нотарыяльныя канторы—Ворычускага і Маліноўскага, рэшта дзьве будуць адчынены ў кастрычніку.

Перайменаваньне назваў вуліц. Падлуг пастаповы Магістрату перайменавуюцца вось якія вуліцы м. Менска.

Петрашаўская — на Домініканскую.

Губэрнаторская — на Францішканскую.

Крэшчынская — на Волошскую.

Богадзельная — на Феліцыянскую.

Прэображэнская — на Зборовую.

Тарговая — на Зыбіцкую.

Маліцыйская — на Мастовую.

Скобелеўская — на Кашарскую.

Манастырскі пер. — на Бэрнардэўскі пер.

Плян Волі — на Катэдральны Плян.

Камітэт выканаўчы Менскай Сэкцыі Польскай Партыі Соцыялістычнай паведамляе, што бюро Камітэту адчынена кожны дзень ад 6—8 гадз. пасля полудня на Колуменскай вуліцы 15, памешканьне 8. Камітэт просіць усіх таварыштаў і сячучаўчых П. П. С., якія хочаць працаваць для партыі, не адцягваючы, зьявіцца ў бюро ў часе яго заняцця.

Грашавы курс на месцовай чорнай біржы пакуль што во як стаіць: За 20 руб. „кер.“ — 3½ руб. цар. За 275 руб. думскіх — 100 руб. царск.

Савецкія грошы патроху пачалі даражэць.

Паведамленьне. Дамавыя Камітэты павінны ў працягу 5 дзён, ад 2 верасьня, заявіць Магістрату аб тых домах, што засталіся пасьля заняцця Менску польскім войскам без гаспадароў альбо іх заглядчыкаў. Хто ня выпуніць гэтага прыказу, той будзе паднянуты да судовай аднаведзальнасьці.

Рэдактар-выдавец

Адв. ЛУЦКЕВІЧ.